



తిరంగా యాత్రను విజయవంతం చేయండి

బిజెపి రాష్ట్ర సీనియర్ నాయకుడు రాగి రాములు, విహెచ్ పి మాజీ జిల్లా అధ్యక్షుడు పబ్బ సత్యనారాయణ గుప్తా రామాయంపేట, (సిరి న్యూస్) 500 అడుగుల భారీ జాతీయ జెండాతో నిర్వహించనున్న తిరంగా యాత్రను విజయవంతం చేయాలని బిజెపి రాష్ట్ర కార్యవర్గ సభ్యులు రాగి రాములు, పార్టీ సీనియర్ నాయకుడు, మాజీ విశ్వ హిందూ పరిషత్ జిల్లా అధ్యక్షుడు పబ్బ సత్యనారాయణ గుప్తా, అవినాష్ రెడ్డి, దిలీప్ సోమవారం ఒక ప్రకటనలో తెలిపారు. మోదీ పిలుపు మేరకు రామాయంపేట పట్టణంలో మంగళవారం తిరంగా యాత్ర చేపట్టనున్నట్లు వారు తెలిపారు.

3

www.siridaily.com

RNI TG TEL/ 26/A0381

సిరిది

People's Voice

వార్తపత్రిక

మంగళవారం
ఆగస్టు-11-2026

సంపుటి (Volume) : 2
సంచిక (Issue) : 211

MEDAK, SANGAREDDY, SIDDIPET

పేజీలు : 4

నీలం

నిర్లక్ష్యమే!?

మధు చేసిన పాపం ఏంటి..
బీసీగా పుట్టడమే
ఆయన తప్పా?

ఇంత ప్రజాదరణ ఉన్న నేతను విస్మరిస్తున్న అధిష్టానం

- బీసీలలో మంచి పట్టున్న నాయకుడిపై ఎందుకంత నిర్లక్ష్యం
- అగ్రకుల రాజకీయాల నడుమ అణగదొక్కబడుతున్న బడుగు నేత
- కాంగ్రెస్ పార్టీకి ఎంతో మైలేజ్ తెచ్చిన నీలం మధు
- ఈసారైనా పదవి కట్టబెట్టి రేవంత్ ప్రభుత్వం గౌరవించేనా?

సంగారెడ్డి జిల్లా రాజకీయాల్లో ముఖ్యంగా పటాన్చెరు నియోజకవర్గంలో బీసీ నాయకుడిగా అత్యంత ప్రజాదరణ పొందిన నీలం మధు ముదిరాజ్ విషయం లో కాంగ్రెస్ అధిష్టానం వ్యవహరిస్తున్న తీరు ఇప్పుడు చర్చనీయాంశంగా మారింది. అసలు నీలం మధు చేసిన తప్పేంటి? బీసీగా పుట్టడమే ఆయన చేసుకున్న నేరమా? అనే ప్రశ్నలు క్షేత్రస్థాయిలో గుప్పుమంటున్నాయి. నియోజకవర్గంలో ప్రజల మద్దతు, సొంత కేడర్, బహుజన వర్గాల్లో బలమైన పట్టు ఉన్నప్పటికీ ఆయనకు ఇప్పటివరకు ఒక్క పదవి కూడా దక్కకపోవడంపై కాంగ్రెస్ శ్రేణుల్లో తీవ్ర అసంతృప్తి వ్యక్తమవుతోంది.

- (ప్రత్యేక ప్రతినిధి-సిరిన్యాస్)

పటాన్చెరు గడ్డపై కాంగ్రెస్ జెండా ఎగరాలంటే మధు అవసరం తప్పనిసరి

4



ఘనంగా ఆదర్శ రెడ్డి జన్మదిన వేడుకలు



రామచంద్రపురం, ఆగస్టు 10 (సిరి న్యూస్): పటాన్చెరు నియోజకవర్గ బీఆర్ఎస్ పార్టీ ఇన్చార్జ్ వెన్నవరం ఆదర్శ రెడ్డి జన్మదిన వేడుకలను బీఆర్ఎస్ పార్టీ ఆధ్వర్యంలో ఘనంగా నిర్వహించారు. ఈ సందర్భంగా రామచంద్రాపురం మాజీ సర్పంచ్ రాజేశ్వర్ రెడ్డి, భారతి నగర్ డివిజన్ మాజీ కార్పొరేటర్ సింధు ఆదర్శ రెడ్డి, బీఆర్ఎస్ నాయకులు, మహిళా సంఘాల ప్రతినిధులు, కాలనీ అధ్యక్షులు, యువ నాయకులు, కార్యకర్తలు కేక్ కట్ చేసి ఆదర్శ రెడ్డికి జన్మదిన శుభాకాంక్షలు తెలిపారు.

3

పీడి యాక్ట్ పెట్టాలని హార్టీష్ రావు కుట్ర పన్నారు!

- రివేంజ్ పాలిటిక్స్ నేను చేయను..!
- అది బీఆర్ఎస్ నేతలకే సాధ్యం
- టీపీసీసీ వర్కింగ్ ప్రెసిడెంట్ జగ్గారెడ్డి

సంగారెడ్డి, ఆగస్టు 10 (సిరిన్యాస్ : పగలు, ప్రతికారం తీర్చుకునే నాయకుడిని తాను కానని, తనకు అలాంటి రాజకీయాలు అవసరం లేదని.. ఇలాంటి రాజకీయాలు బీఆర్ఎస్ నేతలకే చెల్లుతాయని, అందులో భాగంగానే తనపై పీడి యాక్ట్ పెట్టించాలని మాజీ మంత్రి హార్టీష్ రావు కుట్రలు పన్నారుని టీపీసీసీ వర్కింగ్ ప్రెసిడెంట్ జగ్గారెడ్డి ఘాటు వ్యాఖ్యలు చేశారు. సోమవారం సంగారెడ్డిలో బీఎల్ఎల్ సమావేశంలో ఆయన పాల్గొని మాట్లాడారు. 2014 లోనేను ఓడిపోయిన తర్వాత రాజకీయంగా హార్టీష్ రావు, బీఆర్ఎస్ నాయకులు నాపై కుట్రలు చేశారన్నారు.



2

పీడి యాక్ట్ పెట్టాలని హరీష్ రావు కుట్ర పన్నారు!

- రివేంజ్ పాలిటిక్స్ నేను చేయను..!
- అది బీఆర్ఎస్ నేతలకే సాధ్యం
- టీపీసీసీ వర్కింగ్

ప్రెసిడెంట్ జగ్గారెడ్డి

సంగారెడ్డి, ఆగస్టు 10 (సిరిస్టూన్): పగలు, ప్రతి కారం తీర్చుకునే నాయకుడిని తాను కానని, తనకు అలాంటి రాజకీయాలు అవసరం లేదని.. ఇలాంటి రాజకీయాలు బీఆర్ఎస్ నేతలకే చెల్లుతాయని, అందులో భాగంగానే తనపై పీడి యాక్ట్ పెట్టించాలని మాజీ మంత్రి హరీష్ రావు కుట్రలు పన్నారుని టీపీసీసీ వర్కింగ్ ప్రెసిడెంట్ జగ్గారెడ్డి ఘాటు వ్యాఖ్యలు చేశారు. సోమవారం సంగారెడ్డిలో బీఎల్ఎల్ సమావేశంలో ఆయన పాల్గొని మాట్లాడారు. 2014లో నేను ఓడిపోయిన తర్వాత రాజకీయంగా హరీష్ రావు, బీఆర్ఎస్ నాయకులు నాపై కుట్రలు చేశారన్నారు. సంగారెడ్డి మంజూరైన మెడికల్ కాలేజీని హరీష్ రావు సిద్ధపెట్టకు తరలించాలని కుట్రలు పన్నారుని విమర్శించారు. 2013లో ఉమ్మడి

రాష్ట్రంలో సంగారెడ్డికి మెడికల్ కాలేజీ కోసం అప్పటి సీఎం కిరణ్ కుమార్ రెడ్డికి ప్రతిపాదనలు పంపారని, ఆ తర్వాత ఈ కాలేజీని సిద్ధపెట్టే హరీష్ రావు తీసుకెళ్లే స్థానిక ఎమ్మెల్యే అడ్డుకోలేదన్నారు. అప్పుడు మూడేళ్లపాటు సంగారెడ్డికి మెడికల్ కాలేజీ కోసం పోరాటం చేశానని, ఉద్యమాన్ని అడ్డుకోవాలని పోలీసులతో నాపై కేసులు పెట్టించే కుట్రలు జరిగాయని తెలిపారు. 2015లో సంగారెడ్డిలో రాహుల్ గాంధీ సభ పెట్టాలని అప్పటి పీసీసీ చీఫ్ ఉత్తమ్ కుమార్ రెడ్డి అడిగారని, 3 లక్షల మందితో సంగారెడ్డిలో రాహుల్ గాంధీ సభ పెట్టాలని ప్లాన్ చేశామన్నారు. ఆరున్నర కోట్ల రూపాయల అప్పు తెచ్చి రాహుల్ సభ పెట్టే సక్రమం చేస్తే బీఆర్ఎస్ నాయకులకు మింగుడు పడలేదన్నారు. హరీష్ రావుని నేను టార్గెట్ చేయటాడని, నిందించడం లేదని.. ఆయన వ్యూహంలో ఆయనే కర్కశ అని అన్నారు. అప్పటి సీటి కమిషనర్ మహేందర్ రెడ్డి, ముగ్గురు విజిలెన్స్ ఐపీఎస్ అధికారులు, నలుగురు డీఎస్పీలతో జగ్గారెడ్డి ఏమైనా ఇల్లిగల్ పనులు చేశాడా అని విచారణ ప్రారంభించారని గుర్తు చేశారు. పోలీసులు పూర్తి విచారణ చేసి జగ్గారెడ్డి

దగ్గర ఆస్తులు, ఇండ్లు లేవని నివేదిక ఇచ్చినట్లు చెప్పారు. రాహుల్ గాంధీ సభ సంగారెడ్డిలో నేను పెట్టాననే కోపంతో హరీష్ రావు తనపై పగ పెంచుకున్నాడని, పటాన్ చెరులో ఏమైనా భూ దండా చేశానే మోనని ఎంక్వైర్ చేసినట్లు జగ్గారెడ్డి తెలిపారు. నాకు అప్పులు ఇచ్చిన ఓ 10 మందిని సెలెక్ట్ చేసుకుని వారి ఇంటికి వెళ్లి జగ్గారెడ్డి దబ్బులు ఇవ్వడం లేదని కంప్లెంట్ ఇవ్వాలని వారిపై బీఆర్ఎస్ నేతలు ఒత్తిడి తెచ్చారని ఆరోపించారు. 40 పిటిషన్లు జగ్గారెడ్డిపై వస్తే పీడి యాక్ట్ పెడదామని హరీష్ రావు, సంగారెడ్డి ఎమ్మెల్యే, పోలీసులు కుట్ర పన్నారుని చెప్పారు. తనపై ఎలాగైనా పీడి యాక్ట్ పెట్టాలని అప్పటి హోంమంత్రి మహమూద్ అలీ వద్ద పెద్ద సమావేశం పెట్టుకున్నారని, అయితే పోలీసులు సాధ్యం కాదని తేల్చడంతో చివరికి పాస్ పోర్ట్ కేసులో నన్ను ఇరికించి అరెస్ట్ చేసి జైలుకు పంపారన్నారు. ఈ విషయం సంగారెడ్డి ప్రజలకు తెలియాలని చెబుతున్నానని, నా ఆట పాట మాత్రమే చూశారు.. నేను ఎన్ని కష్టాలు పడ్డానో నాకు మాత్రమే తెలుసని ఆవేదన వ్యక్తం చేశారు. తాను మాత్రం రివేంజ్ రాజకీయాలు చేసే వ్యక్తిని మాత్రం కాదన్నారు.



మన్నె సంఘం బోనాల ఉత్సవాలు

- హాజరైన చింత సాయి నాథ్
- ఐబీ నుంచి అస్తబల్ వరకు డప్పు చప్పుళ్లు.. బోనాల ఊరేగింపు
- అమ్మవారికి ప్రత్యేక పూజలు.. వేడుకల్లో సందడి చేసిన ఎమ్మెల్యే తనయుడు
- ప్రజలందరూ సుఖసంతోషాలతో ఉండాలని ఆకాంక్ష

సంగారెడ్డి, సిరి స్టూన్: సంగారెడ్డి పట్టణంలో మన్నె సంఘం ఆధ్వర్యంలో ఏర్పాటు చేసిన బోనాల ఉత్సవాలు సోమవారం అత్యంత ఘనంగా, కొలాహలంగా నిర్వహించారు. ఈ కార్యక్రమానికి సంగారెడ్డి ఎమ్మెల్యే చింత ప్రభాకర్ గారి

తనయుడు చింత సాయి నాథ్ గారు ముఖ్య అతిథిగా హాజరై అమ్మవారికి ప్రత్యేక పూజలు నిర్వహించారు. అనంతరం ఐబీ నుంచి అస్తబల్ వరకు బోనాల ఊరేగింపు వైభవంగా కొనసాగింది. ఈ ఊరేగింపులో మహిళలు, భక్తులు పెద్ద సంఖ్యలో పాల్గొని అమ్మవారికి బోనాలు సమర్పించారు. డప్పు చప్పుళ్లు, శివశక్తుల నృత్యాలతో పట్టణంలో పండుగ వాతావరణం నెలకొంది. ఈ వేడుకల్లో చింత సాయి నాథ్ చిందులు వేస్తూ యువతతో

కలిసి సందడి చేశారు. ఈ సందర్భంగా చింత సాయి నాథ్ మాట్లాడుతూ, బోనాల పండుగ మన తెలంగాణ సంస్కృతి, సంప్రదాయాలకు సజీవ ప్రతీకగా నిలుస్తుందని తెలిపారు. ప్రజలందరూ ఆయురారోగ్యాలతో, సుఖసంతోషాలతో ఉండాలని తాను అమ్మవారిని ప్రార్థించినట్లు ఆయన పేర్కొన్నారు. ఈ కార్యక్రమంలో కొన్ని లోకాత్మపల్లి శ్రీకాంత్ నాని, నారాయణ, వెంకటేశం, మన్నె సంఘం నాయకులు, మహిళలు, భక్తులు, స్థానికులు తదితరులు పెద్ద సంఖ్యలో పాల్గొన్నారు.



జర్నలిస్టుల సమస్యల పరిష్కారానికి ఐక్యంగా కృషి చేయాలి

- పటాన్ చెరులో నేడు టీయూడబ్ల్యూజే-ఐజేయూ సమావేశం
- సంగారెడ్డి జిల్లా జాయింట్ సెక్రటరీ శ్రీనివాస్ రెడ్డి


పటాన్ చెరు, ఆగస్టు 10 (సిరి స్టూన్): జర్నలిస్టులు ఎదుర్కొంటున్న సమస్యల పరిష్కారానికి ఐక్యంగా కృషి చేయాలని టీయూడబ్ల్యూజే-ఐజేయూ సంగారెడ్డి జిల్లా



జాయింట్ సెక్రటరీ కె. శ్రీనివాస్ రెడ్డి అన్నారు. టీయూడబ్ల్యూజే-ఐజేయూ ఆధ్వర్యంలో పటాన్ చెరు నియోజకవర్గ సమావేశం ఆగస్టు 11న ఉదయం 11 గంటలకు రామచంద్రాపురంలోని లక్ష్మీ గార్డెన్ లో నిర్వహించనున్నట్లు తెలిపారు. ఈ సందర్భంగా శ్రీనివాస్ రెడ్డి మాట్లాడుతూ నియోజకవర్గ స్థాయిలో సంఘాన్ని మరింత బలోపేతం చేయడంతో పాటు జర్నలిస్టుల సమస్యలపై సమావేశంలో చర్చించి, వాటి పరిష్కారానికి కార్యాచరణ రూపొందించనున్నట్లు చెప్పారు. పటాన్ చెరు నియోజకవర్గానికి టీయూడబ్ల్యూజే-ఐజేయూ కార్యవర్గాన్ని ఎన్నుకోనున్నట్లు తెలిపారు. సమావేశానికి టీయూడబ్ల్యూజే-ఐజేయూ రాష్ట్ర ఉపాధ్యక్షులు ఎం.వి.కె. పైజల్ ముఖ్య అతిథిగా హాజరుకానున్నారని తెలిపారు. సంగారెడ్డి జిల్లా అధ్యక్షులు బండారు యాదగిరి, రాష్ట్ర కమిటీ కార్యవర్గ సభ్యులు అబ్దుల్ బాసిద్, జిల్లా ప్రధాన కార్యదర్శి రుమాండ్ల అనిల్ కుమార్, జిల్లా ఉపాధ్యక్షులు శ్రీనాథ్, ఎలక్ట్రానిక్ మీడియా అధ్యక్షులు ఆసిఫ్, జనరల్ సెక్రటరీ చెన్ను బసవేశ్వర్ తదితరులు పాల్గొంటారని పేర్కొన్నారు. పటాన్ చెరు నియోజకవర్గ పరిధిలోని జర్నలిస్టు మిత్రులందరూ పెద్ద సంఖ్యలో హాజరై సమావేశాన్ని విజయవంతం చేయాలని శ్రీనివాస్ రెడ్డి కోరారు.



ఘనంగా ఆదర్శ రెడ్డి జన్మదిన వేడుకలు



రామచంద్రపురం, ఆగస్టు 10 (సిరి న్యూస్): పటాన్చెరు నియోజకవర్గ బీఆర్ఎస్ పార్టీ ఇన్చార్జ్ వెన్నవరం ఆదర్శ రెడ్డి జన్మదిన వేడుకలను బీఆర్ఎస్ పార్టీ ఆధ్వర్యంలో ఘనంగా నిర్వహించారు. ఈ సందర్భంగా రామచంద్రపురం మాజీ సర్పంచ్ రాజేశ్వర్ రెడ్డి, భారతి నగర్ డివిజన్ మాజీ కార్పొరేటర్ సింధు ఆదర్శ రెడ్డి, బీఆర్ఎస్ నాయకులు, మహిళా సంఘాల ప్రతినిధులు, కాలనీ అధ్యక్షులు, యువ నాయకులు, కార్యకర్తలు కేక్ కట్ చేసి ఆదర్శ రెడ్డికి జన్మదిన

శుభాకాంక్షలు తెలిపారు. ఈ సందర్భంగా నాయకులు మాట్లాడుతూ భారతి నగర్ డివిజన్ను ఆదర్శ రెడ్డి దంపతులు అభివృద్ధి బాటలో నడిపించడంతో పాటు పటాన్చెరు నియోజకవర్గ అభివృద్ధికి కృషి చేస్తున్నారని కొనియాడారు. ప్రజలకు ఎల్లప్పుడూ అందుబాటులో ఉంటూ వారి సమస్యల పరిష్కారానికి కృషి చేస్తున్నారని తెలిపారు. భవిష్యత్తులో మరిన్ని ఉన్నత పదవులు చేపట్టి ప్రజలకు మరింత సేవ చేయాలని ఆకాంక్షించారు. అనంతరం ఇస్సాపూర్ మున్సి

పాలిటీ పరిధిలోని చిట్టూల్ గ్రామంలో బీఆర్ఎస్ సీనియర్ నాయకుడు, ఉద్యమకారుడు సంపత్ ఆధ్వర్యంలో ఆదర్శ రెడ్డి జన్మదినం సందర్భంగా జీహెచ్ఎస్సీ కార్మికులకు సింధు ఆదర్శ రెడ్డి గొడుగులు పంపిణీ చేశారు. కార్మికుల సేవలను అభినందిస్తూ వారి సంక్షేమానికి అండగా ఉంటామని తెలిపారు. కార్యక్రమంలో బీఆర్ఎస్ అనుబంధ విభాగాల అధ్యక్షులు, మహిళా నాయకులు, కాలనీ అధ్యక్షులు, యువ నాయకులు, కార్యకర్తలు తదితరులు పాల్గొన్నారు.

మృతిచెందిన బీఆర్ఎస్ కార్యకర్త తల్లికి పద్మాదేవేందర్ రెడ్డి నివాళి



రామాయంపేట, ఆగస్టు 10 (సిరి న్యూస్) బీఆర్ఎస్ కార్యకర్త కుటుంబానికి అండగా ఉంటామని మాజీ డిప్యూటీ స్పీకర్ పద్మాదేవేందర్ రెడ్డి అన్నారు. రామాయంపేట మండలం కాట్రీయాల గ్రామానికి చెందిన బీఆర్ఎస్ కార్యకర్త కొత్త సుధాకర్ రెడ్డి తల్లి కొత్త శ్యామల ఆదివారం మృతిచెందారు. ఈ విషయం తెలుసుకున్న పద్మాదేవేందర్ రెడ్డి సోమవారం కాట్రీయాల గ్రామంలోని సుధాకర్ రెడ్డి నివాసానికి వెళ్లి శ్యామల చిత్రపటానికి పూలమాల వేసి నివాళులర్పించారు. అనంతరం కుటుంబ సభ్యులను పరామర్శించి, వారిని ఓదార్చారు. శ్యామల మృతి పట్ల తీవ్ర సంతాపం వ్యక్తం చేస్తూ, కుటుంబ సభ్యులకు ప్రగాఢ సానుభూతి తెలిపారు. దుఃఖ సమయంలో ధైర్యంగా ఉండాలని సూచించారు. ఈ కార్యక్రమంలో కాట్రీయాల ఉపసర్పంచ్ బాబు నాయక్, మాజీ సర్పంచ్ శ్యామ్, శ్యామ్ రెడ్డి, నాయకులు సాయిరెడ్డి, మైసగోడ్, బోయిని శ్యామ్, సత్యపాల్, శ్రీకాంత్ సాగర్, బసవయ్య, వారు సభ్యుడు మల్లారెడ్డి, గడిల ప్రమోద్ తో పాటు బీఆర్ఎస్ నాయకులు, కార్యకర్తలు పాల్గొన్నారు.


తిరంగా యాత్రను విజయవంతం చేయండి



రామాయంపేట, ఆగస్టు, 11 (సిరి న్యూస్) 500 అడుగుల భారీ జాతీయ జెండాతో నిర్వహించనున్న తిరంగా యాత్రను విజయవంతం చేయాలని బిజెపి రాష్ట్ర కార్యవర్గ సభ్యులు రాగి రాములు, పార్టీ సీనియర్ నాయకుడు, మాజీ విశ్వ హిందూ పరిషత్ జిల్లా అధ్యక్షుడు పబ్బ సత్యనారాయణ గుప్తా సోమవారం ఒక ప్రకటనలో తెలిపారు. ప్రధానమంత్రి నరేంద్ర మోదీ పిలుపు మేరకు దేశవ్యాప్తంగా నిర్వహిస్తున్న తిరంగా యాత్రలో భాగంగా రామాయంపేట పట్టణంలో మంగళవారం తిరంగా యాత్ర చేపట్టనున్నట్లు వారు తెలిపారు. మంగళవారం ఉదయం 10 గంటలకు పట్టణంలోని శివాజీ విగ్రహం వద్ద యాత్ర ప్రారంభమై

బిజెపి రాష్ట్ర సీనియర్ నాయకుడు రాగి రాములు, విహెచ్ పి మాజీ జిల్లా అధ్యక్షుడు పబ్బ సత్యనారాయణ గుప్తా

పట్టణ పురవీధుల మీదుగా కొనసాగుతుందని పేర్కొన్నారు. ఈ కార్యక్రమానికి బిజెపి మెదక్ జిల్లా అధ్యక్షుడు వాళ్లాస్ మల్లేష్ గౌడ్ ముఖ్య అతిథిగా హాజరుకానున్నట్లు తెలిపారు. తిరంగా యాత్రలో పట్టణంలోని అన్ని రాజకీయ పార్టీల నాయకులు, కుల సంఘాలు, వ్యాపార సంఘాలు, యువజన సంఘాలు, విద్యార్థులు, ప్రభుత్వ అధికారులు, మీడియా ప్రతినిధులు, దేశభక్తులు పెద్ద సంఖ్యలో పాల్గొని కార్యక్రమాన్ని విజయవంతం చేయాలని రాగి రాములు, పబ్బ సత్యనారాయణ గుప్తా పిలుపునిచ్చారు. దేశభక్తిని, జాతీయ సమైక్యతను చాటిచెప్పే ఈ కార్యక్రమంలో ప్రతి ఒక్కరూ భాగస్వాములు కావాలని కోరారు.



నీలం సీలం నిర్లక్ష్యమే!?

మధు చేసిన
సాపం ఏంటి..
బీసీగా పుట్టడమే
ఆయన తప్పా?

సంగారెడ్డి జిల్లా రాజకీయాల్లో ముఖ్యంగా పటాన్చెరు నియోజకవర్గంలో బీసీ నాయకుడిగా అత్యంత ప్రజాదరణ పొందిన నీలం మధు ముదిరాజ్ విషయంలో కాంగ్రెస్ అధిష్టానం వ్యవహరిస్తున్న తీరు ఇప్పుడు చర్చనీయాంశంగా మారింది. అసలు నీలం మధు చేసిన తప్పేంటి? బీసీగా పుట్టడమే ఆయన చేసుకున్న నేరమా? అనే ప్రశ్నలు క్షేత్రస్థాయిలో గుప్పుమంటున్నాయి. నియోజకవర్గంలో ప్రజల మద్దతు, సొంత కేడర్, బహుజన పార్టీలో బలమైన పట్టు ఉన్నప్పటికీ ఆయనకు ఇప్పటివరకు ఒక్క పదవి కూడా దక్కకపోవడంపై కాంగ్రెస్ శ్రేణుల్లో తీవ్ర అసంతృప్తి వ్యక్తమవుతోంది.

- (ప్రత్యేక ప్రతినిధి-సిరిస్యూస్)

- ఇంత ప్రజాదరణ ఉన్న నేతను విస్మరిస్తున్న అధిష్టానం
- బీసీలలో మంచి పట్టున్న నాయకుడిపై ఎందుకంత నిర్లక్ష్యం
- అగ్రకుల రాజకీయాల నడుమ అణగదొక్కబడుతున్న బడుగు నేత
- కాంగ్రెస్ పార్టీకి ఎంతో మైలేజ్ తెచ్చిన నీలం మధు
- ఈసారైనా పదవి కట్టబెట్టి రేవంత్ ప్రభుత్వం గౌరవించేనా?

బీసీ వర్గాల్లో తిరుగులేని ప్రాముఖ్యత

పటాన్చెరు నియోజకవర్గంలో అత్యధిక సంఖ్యలో ఉన్న బీసీ సామాజిక వర్గాలలో నీలం మధుకు ఉన్న ప్రాముఖ్యత, పట్టు సాటిలేనివి. ముఖ్యంగా ముదిరాజ్ సామాజిక వర్గంతో పాటు ఇతర వెనుకబడిన వర్గాలన్నింటినీ ఒకే తాటిపైకి తెచ్చే సామర్థ్యం ఆయన సొంతం. బీసీ సంక్షేమం కోసం, వారి హక్కుల సాధన కోసం ఎల్లప్పుడూ ముందుండే నీలం మధును విస్మరించడం అంటే నియోజకవర్గంలోని మెజారిటీ బీసీ ఓటు బ్యాంకును పక్కన పెట్టడమేననే భావన వ్యక్తమవుతోంది.

పటాన్చెరు గడ్డపై కాంగ్రెస్ జెండా ఎగరాలంటే మధు అవసరం తప్పనిసరి

యువతలో తిరుగులేని క్రేజ్, ఫాలోయింగ్

పార్టీలకు అతీతంగా యువతలో, విద్యార్థి లోకంలో నీలం మధుకు ఉన్న క్రేజ్, ఫాలోయింగ్ సామాన్యమైనది కాదు. యువత ఆపదలో ఉంటే నేనున్నానంటూ ముందుకొచ్చే నైజం, సేవా కార్యక్రమాల ద్వారా ఆయన సంపాదించుకున్న ఆదరణ యువతను ఆకట్టుకుంటోంది. నియోజకవర్గ వ్యాప్తంగా ఉన్న యువ సంఘాలు, యూత్ క్లబ్బులు ఆయన వెంట నడవడానికి సిద్ధంగా ఉండటం ఆయన పొలిటికల్ పవర్ ను నిరూపిస్తోంది.

అగ్రకుల రాజకీయాల నడుమ అణచివేత?

రాష్ట్రంలో కాంగ్రెస్ అధికారంలోకి వచ్చిన తర్వాత ఎవరెవరికో ఉన్నత పదవులు, ఎమ్మెల్యే స్థానాలు, కార్పొరేషన్ పదవులు దక్కాయి. కానీ, బీసీ సమాజంలో మంచి పట్టున్న నీలం మధుపై ఎందుకంత నిర్లక్ష్యమో అర్థం కావడం లేదని ఆయన మద్దతుదారులు ఆవేదన వ్యక్తం చేస్తున్నారు. ఎన్నికల సమయంలో 'బుల్లెట్

దింబాం' అని చెప్పుకున్న అగ్రకుల నేతల రాజకీయాల నడుమ, క్షేత్రస్థాయిలో పార్టీ కోసం రాత్రింబవళ్లు శ్రమించిన బడుగు, బలహీన వర్గాల నేత అణగదొక్కబడుతున్నారనే విమర్శలు బలంగా వినిపిస్తున్నాయి. కాంగ్రెస్ పార్టీకి నియోజకవర్గంలో మంచి మైలేజ్ తెచ్చిపెట్టిన నేతకు తగిన గుర్తింపు దక్కకపోవడం పార్టీకే నష్టమని విశ్లేషకులు భావిస్తున్నారు.

నిరంతరం పార్టీ కార్యక్రమాలతో క్షేత్రస్థాయిలో పట్టు...

ఎన్నికలు ఉన్నా లేకపోయినా, పదవి వచ్చినా రాకపోయినా నిరంతరం క్షేత్రస్థాయిలోనే ఉంటూ కాంగ్రెస్ పార్టీ కార్యక్రమాలను ప్రజల్లోకి తీసుకెళ్లడంలో ఆయన ముందుంటున్నారు. గడప గడపకూ పార్టీ జెండాను చేర్చుతూ, కాంగ్రెస్ సిద్ధాంతాలను ప్రచారం చేస్తూ రోజురోజుకూ తన పట్టును మరింత బలోపేతం చేసుకుంటున్నారు. నాయకులు వస్తుంటారు, పోతుంటారు కానీ క్షేత్రస్థాయిలో క్యాడర్ ను కాపాడుకుంటూ పార్టీని ముందుకు నడిపిస్తున్న ఘనత నీలం మధుదే.

ఈసారైనా కార్పొరేషన్ చైర్మన్ పదవి దక్కేనా?

ప్రస్తుతం రాష్ట్రంలో కార్పొరేషన్ చైర్మన్ భర్తీ, నామినేషన్ పదవులకసరత్తు సాగుతున్నవేళ.. ఈసారైనా రేవంత్ ప్రభుత్వం నీలం మధుకు ప్రాధాన్యమిచ్చి గౌరవిస్తుందా లేదా అనే ఉత్కంఠ నెలకొంది. బహుజన సామాజిక వర్గాలకు న్యాయం చేయాల్సిన బాధ్యత ప్రభుత్వంపై ఉందని, నీలం మధు వంటి బలమైన బీసీ నేతకు తగిన గుర్తింపు ఇస్తే అది పటాన్చెరుతో పాటు ఉమ్మడి మెదక్ జిల్లా వ్యాప్తంగా కాంగ్రెస్ కు ఊపునిస్తుందని రాజకీయ వర్గాలు చెబుతున్నాయి.

విస్మరిస్తే పార్టీకి తీవ్ర నష్టం తప్పదు

ఇంతటి ప్రజాదరణ, యువతలో క్రేజ్, బీసీ వర్గాల అండ ఉన్న నీలం మధును గనుక అధిష్టానం ఇప్పటికీ విస్మరిస్తే రాబోయే రోజుల్లో కాంగ్రెస్ పార్టీకి తీవ్ర నష్టం వాటిల్లక తప్పదు. నియోజకవర్గంలో కాంగ్రెస్ ను బ్రతికించుకోవాలన్నా, వచ్చే అసెంబ్లీ ఎన్నికల నాటికి పటాన్చెరు గడ్డపై కాంగ్రెస్ జెండా ఎగరాలన్నా ఆయన సేవలను సమర్థవంతంగా వాడుకోవాల్సిందే. నీలం మధుకు తగిన పదవి ఇచ్చి నియోజకవర్గంలో ప్రాధాన్యత కల్పిస్తేనే అక్కడ కాంగ్రెస్ గెలుపు సాధ్యమవుతుందని రాజకీయ విశ్లేషకులు స్పష్టం చేస్తున్నారు.

